


# کوشش کامیابی کی کنجی ہے

06-February-2020

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ  
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے:  
 اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دروود پاک کی فضیلت

مکی مدنی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے:

مَا مِنْ عَبْدٍ مِنْ مَّتَحَابِّیْنَ فِی اللّٰهِ یَسْتَقْبِلُ اَحَدَهَا صَاحِبَهُ فِیْصَافِحُهُ وَيُصَلِّیْاَنِ عَلٰی النَّبِیِّ صَلَّی اللّٰهُ عَلَیْہِ وَاٰلِہٖ وَسَلَّم اِلَّا لَمْ یَفْتَرِقْ اَحْسٰی تَغْفِرْ ذُنُوْبَهُمَا مَا تَقَدَّمَ مِنْهُمَا وَمَا تَاَخَّرَتْ  
 یعنی اللہ کریم کی خاطر آپس میں محبت رکھنے والے جب باہم ملیں اور مصافحہ کریں اور نبی پاک

6 ستمبر 2020 کے ہفتہ وار اجتماع کا بیان بیرون ملک کیلئے

صَلَّى اللهُ عَلَيْهِ وَآلِهِ وَسَلَّمَ پر دُرُودِ پَاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔ (مسند ابی یعلیٰ، مسند انس بن مالک، ۹۵/۳، حدیث: ۲۹۵۱)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللهُ عَلَيْهِ وَآلِهِ وَسَلَّمَ ”نِيَّةُ الْمُؤْمِنِ خَيْرٌ مِّنْ عَمَلِهِ“ مسلمان کی نیت اُس کے عمل سے بہتر ہے۔<sup>(۱)</sup>

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

☆ علم دین حاصل کرنے کے لیے نگاہیں نیچی کئے توجہ سے بیان سُنوں گا۔ ☆ عِلْمِ دِينِ كِي تَعْظِيمِ كے لیے جب تک ہو سکا دوزانو بیٹھوں گا۔ ☆ صَلُّوْا عَلَی الْحَبِیْبِ، اذْكُرُوْا اللّٰهَ، تُوْبُوْا اِلَى اللّٰهَ وَغِيْرهُ سُن کر ثواب کمانے کے لئے بلند آواز سے جواب دوں گا۔ ☆ اجتماع کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! دنیا کے معاملات ہوں یا آخرت کا میدان، کامیابیاں پانے کے لیے کوشش (Effort) بہت ضروری ہے۔ اسی لیے کہا جاتا ہے کہ ”کوشش کامیابی کی کنجی ہے۔“ آج کے بیان میں ہم کوشش کی اہمیت کے بارے میں سُننے کے ساتھ ساتھ یہ بھی سُنیں

گے کہ کن کاموں میں کوشش کرنی چاہیے۔ رضائے الہی پانے سے بڑی کامیابی اور کوئی نہیں ہو سکتی، اتنی بڑی کامیابی حاصل کرنے کے لیے کس چیز میں کوشش کرنی چاہیے، یہ بھی آج بیان کیا جائے گا۔ دنیا و آخرت کی کامیابیاں پانے کے لیے ماں باپ کی فرمانبرداری اور دیگر نیکیاں کمانے کے لیے کوشش کرنا کتنا ضروری ہے، یہ بھی سننے کی سعادت حاصل کریں گے۔ مسلسل کوشش کتنی بڑی بڑی کامیابیاں دلوں کو دلوں میں سنیں گے۔

آئیے! کوشش کی اہمیت پر مُشْتَبِلِ ایک سبق آموز حکایت سنتے ہیں:

## چیونٹی کی کوشش

کہتے ہیں: ایک بادشاہ نے کسی علاقے کو فتح کرنے کے لیے چھ (6) سے زیادہ بار حملے کئے مگر وہ علاقہ فتح کرنے میں ناکام رہا۔ جب اس کا آخری حملہ بھی ناکام ہو گیا تو وہ تھک کر مایوسی کی حالت میں کمرے میں آرام کرنے کی غرض سے لیٹ گیا۔ لگاتار ناکام ہو جانے والے حملوں کا سوچتے ہوئے اچانک اس کی نظر کمرے کی دیوار پر چڑھتی ہوئی ایک چیونٹی پر پڑی۔ جو بار بار گرنے کے باوجود دیوار پر چڑھنے کا ارادہ نہیں چھوڑتی تھی۔ کئی بار تو وہ دیوار (Wall) کے آخری سرے کے بہت ہی قریب پہنچ جاتی مگر پھر نیچے گر جاتی اور دوبارہ سے دیوار پر چڑھنے کی کوشش میں لگ جاتی۔ آخر کار مسلسل کوشش کے بعد وہ اپنے مقصد میں کامیاب ہو ہی گئی۔ بادشاہ نے چیونٹی کی اس سخت کوشش کو دیکھا تو اس کے اندر انقلاب پیدا ہوا، اس نے مایوسی کو دُور بھگایا، ایک نئے جوش و جذبے سے پھر اسی علاقے پر حملہ کیا اور اپنے مقصد میں کامیاب ہو گیا۔

صَلِّ اللّٰهُ عَلٰی مُحَمَّدٍ

صَلُّوْا عَلٰی الْحَبِيْبِ!

6 ستمبر 2020 کے ہفت روزہ دارالاجتہاد کا بیان بیرون ملک کیلئے

## چیونٹی کی کوشش سے سبق حاصل کیجئے

اے عاشقانِ رسول! اس حکایت سے معلوم ہوا! مسلسل کی جانے والی کوشش اور محنت کبھی نہ کبھی ضرور رنگ لاتی ہے، اپنے مقصد کو پانے کے لیے ایک چیونٹی کے کردار میں ہمارے لیے سیکھنے کو بہت کچھ موجود ہے۔ منزل کتنی ہی دور اور مشکل کیوں نہ ہو، چیونٹی بہت ہمت کر کے اپنے مقصد کی جانب بڑھتی ہے اور بڑی سے بڑی بلندی پا کر ہی دم لیتی ہے۔ یوں ہی معمولی جسم والی چند چیونٹیاں مل کر بڑے بڑے اناج کے دانے اپنے بل یعنی سوراخ میں گھسیٹ کر لے جاتی ہیں، یہ بھی ان کی مسلسل محنت اور کوششوں کا نتیجہ ہوتا ہے۔ ہمیں بھی چیونٹیوں سے سبق حاصل کرتے ہوئے مسلسل کوشش کو اپنی زندگی کا حصہ بنانا چاہیے۔ مسلسل کوشش سے مشکل کام بھی مکمل ہو ہی جاتا ہے جبکہ بغیر کوشش کے آسان کام بھی بہت مشکل (Difficult) لگنے لگتا ہے۔

## کوشش کہاں کریں؟

پیارے پیارے اسلامی بھائیو! یاد رکھئے! ☆ ہمیں کوشش ان کاموں میں کرنی چاہیے، جو اللہ پاک اور رسولِ کریم صَلَّی اللہُ عَلَیْہِ وَاٰلِہٖ وَسَلَّم کی رضا کا سبب ہوں، ☆ جن کے کرنے میں دنیا و آخرت کی بھلائی ہو، ☆ جو دینِ اسلام کی سر بلندی کا ذریعہ ہوں، ☆ جن کے کرنے سے دُنیا میں ہماری آمد کا مقصد حاصل ہو سکے، ☆ جن کاموں میں ہمارے ملک و قوم کا فائدہ ہو، ☆ جن کے کرنے سے مخلوق خدا کو فائدہ پہنچے اور وہ کسی کے لیے ناحق تکلیف کا ذریعہ نہ ہوں، قرآنِ کریم میں اللہ پاک نے اپنی راہ میں کوشش کرنے والوں کو کامیابی کی خوشخبری سنائی ہے، چنانچہ

پارہ 21 سورۃٓ عُنْکَبُوتِ کی آیت نمبر 69 میں ارشاد ہوتا ہے:

6 سبوری 2020 کے ہفتہ وار اجتماع کا بیان بیرون ملک کیلئے

وَالَّذِينَ جَاهَدُوا فِينَا لَنَهَبِيَهُمْ  
 تَرْجَةً كُنُزِ الْعَرْفَانِ: اور جنہوں نے ہماری راہ میں کوشش  
 کی ضرور ہم انہیں اپنے راستے دکھا دیں گے

تفسیر صراط الجنان میں اس آیت کریمہ کے تحت جو لکھا ہے اُس کا خلاصہ یہ ہے:

(1)... جو اللہ پاک کی فرمانبرداری کرنے کی کوشش کریں گے، انہیں ضرور ثواب کے راستے دکھائے جائیں گے۔

(2)... جو لوگ توبہ کرنے میں کوشش کریں گے، ضرور انہیں اخلاص کے راستے دکھائے جائیں گے۔

(3)... جو لوگ علم حاصل کرنے میں کوشش کریں گے، ضرور انہیں عمل کی راہیں دکھائی جائیں گی۔

(4)... جو عبادت کو قائم کرنے میں کوشش کریں گے، انہیں جنت کے راستے دکھائے جائیں گے۔

(صراط الجنان، ۷/ ۴۰۹ صفحہ)

اے عاشقانِ رسول! اس آیت کریمہ اور اس کی تفسیر سے معلوم ہوا! جو اچھا کام کرے گا وہ اس کا پھل بھی اچھا ہی پائے گا۔ اللہ پاک کی رحمت سے امید ہے ☆ جو شخص والدین (Parents) کی فرمانبرداری میں کوشش کرے گا تو دنیا و آخرت میں کامیابیاں اس کے قدم چومیں گی۔ ☆ جو مسلمانوں کو کھانا وغیرہ کھلانے میں کوشش کرے گا، آخرت کے مراحل اس کے لیے آسان ہوتے جائیں گے، ☆ جو صدقہ دینے میں کوشش کرتا رہے گا، اس کے مال میں برکت ہوتی رہے گی، ☆ جو گناہوں سے توبہ میں کوشش کرے گا، اُسے اخلاص کی دولت نصیب ہوگی، ☆ جو طلب علم میں کوشش کرے گا، اسے میدانِ عمل میں کامیابی نصیب ہوگی، ☆ جو سنتیں اپنانے اور سنتیں پھیلانے میں کوشش کرے گا تو جنت جیسی نعمت کا حق دار بنے گا۔

## صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! رضائے الہی حاصل ہونا ہمارا بنیادی مقصد ہونا چاہئے۔ رضائے الہی ملنے سے دنیا بھی سنور جاتی ہے اور آخرت بھی جگمگا اٹھتی ہے۔ یاد رکھیے! اللہ پاک کی رضا سب سے بڑھ کر ہے، انسان کو کوشش کے بعد کامیابیوں سے نوازنے والا رب کریم اپنے کلام پاک میں ارشاد فرماتا ہے:

وَرِضْوَانٌ مِّنَ اللَّهِ أَكْبَرُ  
تَرَجَّهَ كَنزُ الْعَرْفَانِ: اور اللہ کی رضا سب سے

(پ ۱۰، التوبہ: ۷۲) بڑی چیز ہے۔

## صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

### رِضَايَ الْإِلَهِيِّ كَلَى عِبَادَتِ

اے عاشقانِ رسول! رضائے الہی جیسی کامیابی حاصل کرنے کے لئے ضروری علم حاصل کر کے اس کے مطابق اللہ پاک کی عبادت کرنی چاہیے۔ کیونکہ عبادت کی قبولیت کے لیے ضروری ہے کہ وہ اسی انداز سے کی جائے جیسا شریعت نے حکم دیا ہے۔ یاد رکھیے! ☆ علم حاصل کر کے اللہ پاک کی عبادت شیطان کے چنگل سے نکلنے کا طریقہ ہے۔ ☆ اللہ کا قرب پانے کا باعث ہے۔ ☆ گناہوں کے مرض سے شفا پانے کی دوا ہے۔ ☆ ظاہر و باطن کی اصلاح کا باعث ہے۔ ☆ روح کی تازگی کا باعث ہے، ☆ علم حاصل کر کے اللہ پاک کی عبادت وہ ذریعہ ہے جو انسان کو اللہ پاک کے قریب کر دیتا ہے۔ یہی وجہ ہے کہ ہمارے بزرگانِ دین رَحْمَةُ اللهِ عَلَيْهِمْ أَجْمَعِينَ ہر وقت علم و احکام شریعت کے تقاضوں کے مطابق اللہ پاک کی عبادت میں مصروف رہتے اور فرائض و واجبات کو ادا کرنے کے ساتھ ساتھ نوافل کی

کثرت کر کے رضائے الہی حاصل کرنے کی کوشش میں مگن رہتے تھے۔ آئیے! بزرگانِ دین رَحْمَةُ اللهِ عَلَيْهِمْ أَجْبَعِيْن کی عبادت کے واقعات سنتے ہیں، چنانچہ

## غوثِ پاک رَحْمَةُ اللهِ عَلَيْهِ کی عبادت

انسانوں اور جنوں کے غوث، حضور شیخ سید عبدالقادر جیلانی رَحْمَةُ اللهِ عَلَيْهِ 40 سال تک عشا کے وضو سے فجر کی نماز ادا کرتے رہے، 15 سال تک رات بھر میں ایک قرآنِ پاک ختم کرتے رہے۔ (بھجے الاسرار، ذکر فصول من کلامہ... الخ، ص ۱۱۸) ہر روز ایک ہزار (1000) رکعت نفل ادا فرماتے تھے۔

(تفريح الطائر، ص ۳۶)

## سفیان ثوری رَحْمَةُ اللهِ عَلَيْهِ کی عبادت

حضرت سفیان ثوری رَحْمَةُ اللهِ عَلَيْهِ کو اُن کے انتقال کے بعد کسی نے خواب میں دیکھ کر پوچھا: مَا فَعَلَ اللهُ بِكَ یعنی اللہ کریم نے آپ کے ساتھ کیا معاملہ فرمایا؟ جواب دیا: میں نے اپنے ربِّ کریم کا دیدار کیا تو اللہ کریم نے مجھ سے فرمایا: اے ابنِ سعید! تجھے مبارک ہو، میں تجھ سے راضی ہوں، کیونکہ جب رات ہو جاتی تھی تو تم آنسوؤں اور دل کی نرمی کے ساتھ میری عبادت کرتے تھے، جنت (Heaven) تمہارے سامنے ہے جو محل لینا چاہو لے لو اور تم میری زیارت کرتے رہو، کیونکہ میں تم سے دُور نہیں ہوں۔

(حلیۃ الاولیاء، سفیان الثوری، ۷/۷۷)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! آپ نے سنا کہ ہمارے بزرگانِ دین رَحْمَةُ اللهِ عَلَيْهِمْ أَجْبَعِيْن اللہ پاک کی رضا پانے کے لئے کس قدر کوشش کرتے تھے، دن ہو یا رات ان کی زندگی کا

6 ستمبر 2020 کے ہفت وار اجتماع کا بیان بیرون ملک کیلئے

مقصد ایک ہی ہوتا تھا کہ ہمیں اپنے رب کریم کو راضی کرنا ہے، جب یہ مقدس ہستیاں اللہ پاک کی عبادت اس انداز سے کرتی ہیں کہ جس طرح کرنے کا حکم ہے تو رب کریم انہیں اپنی رضا کی خوشخبری سناتا ہے۔ لیکن افسوس! فی زمانہ ہم دنیوی اعتبار سے تو ایک دوسرے سے آگے بڑھنے کی کوشش کرتے ہیں، مثلاً کسی کا عیالشان مکان دیکھ کر اس جیسا بنانے کی خواہش کرتے ہیں، کسی کو عمدہ کپڑے پہنے دیکھا تو ویسا ہی پہنے کی خواہش کرتے ہیں، کسی کی نئی کار یا کامیاب کاروبار (Business) دیکھ کر منہ میں پانی بھر آتا ہے۔ دنیوی مال و دولت کی محبت کا غلبہ اس قدر بڑھتا جا رہا ہے کہ دن رات اس کے حصول کیلئے تکلیفیں برداشت کرتے اور کوششیں کرتے ذرا نہیں تھکتے۔

کیا کبھی کسی کو نیکیاں کرتا دیکھ کر ہمارے اندر بھی نیکیوں کے لئے کوشش کرنے کا جذبہ بیدار ہوا؟ کیا کسی کو مسجد کی طرف جاتا دیکھ کر ہمارا بھی پانچوں نمازیں جماعت سے پہلی صف میں ادا کرنے کے لئے کوشش کرنے کا ذہن بنا؟ کسی کو مسواک، چہرے پر داڑھی شریف اور سر پر عمامہ شریف سجائے دیکھ کر کبھی ان سنتوں کو اپنانے کا جذبہ بیدار ہوا؟ کسی اسلامی بھائی کو مدنی درس، علاقائی دورے، ہفتہ وار اجتماع و مدنی مذاکرے میں شرکت کرتے دیکھ کر ہم نے بھی ان کاموں کے لئے کوشش کی؟ اے کاش! دوسروں کو نیک کاموں میں مشغول دیکھ کر ہمارے اندر بھی نیک بننے کے لئے کوشش کرنے کا جذبہ بیدار ہو جائے۔ آئیے! ذوق عبادت بڑھانے کی نیت سے ایک بزرگ رَحْمَةُ اللهِ عَلَيْهِ کا واقعہ سنتے ہیں، چنانچہ

## رات بھر عبادت اور دن بھر روزہ

حضرت حبیب نجات رَحْمَةُ اللهِ عَلَيْهِ رات بھر عبادت کرتے، دن بھر روزہ رکھتے، افطار کیلئے جو کھانا حاضر کیا جاتا وہ بھی دوسروں میں تقسیم فرما دیتے اور خود ساری رات بھوکے ہی عبادت میں گزار

دیتے۔ جب صبح کا وقت قریب آتا تو عاجزی و انکساری کے ساتھ بارگاہِ الہی میں یوں دعا کرتے: میں غفلت کے سمندروں میں ڈوب رہا اور گناہ کے میدانوں میں چلتا رہا۔ یا الہی! یہ تیرا ذلیل، گنہگار اور بیمار بندہ تیرے کرم کے دروازے پر حاضر ہے اور تجھ سے پناہ کا طلب گار ہے۔

(الروض الفائق، باب فی النزیہ و ذکر الصالحین، ص ۲۴۶ ملخصاً)

پیارے پیارے اسلامی بھائیو! آپ نے سنا کہ ہمارے بزرگانِ دین رَحْمَةُ اللهِ عَلَيْهِم اَجْتَبَيْنَ عِبَادَتِ الْهَلِيِّ كَا كَسْ قَدْر شَوْقٍ وَجَذْبَةٍ رَكَعْتَهُ تَحْتَهُ اَوْ كَثْرَتِ سَعَادَاتِ كَرْنِي كَعْبَدْتَهُ بَعْدَ هَجِي الْهَلِيِّ كَرِيمِ كِي بَارْكَاهُ مِيں عَاجِزِي وَانْكَسَارِي كَرْتَهُ هُوَئِ اس كِي قَبُولِي كِي دَعَائِيں كَرْتَهُ تَحْتَهُ، ☆ هَمِيں هَجِي الْهَلِيِّ پَاكِ كِي خُوبِ عِبَادَتِ كَر كَع رِضَاَئِ الْهَلِيِّ حَاصِلِ كَرْنِي كِي كُوشِشِ كَرْنِي چَاهِي، ☆ هَمِيں هَجِي الْهَلِيِّ پَاكِ كِي عِبَادَتِ كَر كَع قَبْرِ كِي رُوشْنِي كَا سَامَانِ كَرْنِي چَاهِي، ☆ رُوزِ مُحْشَرِ كِي كَرْمِي سَعْبِجْنِي كَا سَامَانِ كَرْنِي چَاهِي، ☆ مِيْزَانِ مِيں نِيكِيوں كَع پَلُّو كُو بَهَارِي كَرْنِي كَا كُچْھ سَامَانِ كَرْنِي چَاهِي، ☆ پُلِ صِرَاطِ كُو پَارِ كَر سَكْنِي كَا سَامَانِ كَرْنِي چَاهِي، ☆ هَمِيں هَجِي الْهَلِيِّ پَاكِ كِي عِبَادَتِ كَر كَع جَنَّتِ كَع بَلَنْدِ رَجَاتِ حَاصِلِ كَرْنِي كَا سَامَانِ كَرْنِي چَاهِي۔

يَا دَر كُھِي! الْهَلِيُّ پَاكِ نِي هَمِيں اِپْنِي عِبَادَتِ كَع لِيئِي پِيْدَا كِيَا هِي، اس مَقْصِدِ مِيں كَا مِيَابِي كِيئِي اِنْسَانِ كُو اس دُنْيَا مِيں بَهْتِ مَخْتَصَرِ سَعِ وَتِ كِيئِي بَهْجَا كِيَا هِي، هَمِيں اس وَتْفِي مِيں قَبْرِ وَحْشَرِ كَع مَعَامَلَاتِ كِيئِي تِيَارِي كَرْنِي هِي، لَهْذَا سَمْجِدَارِ اِنْسَانِ وَهِي هِي جُو اس مَخْتَصَرِ سَعِ وَتِ كُو غَنِيْمَتِ جَانْتِي هُوَئِ قَبْرِ وَحْشَرِ كِي تِيَارِي مِيں مَشْغُولِ هُو جَاَئِ اَوْ رِ لِحْه بَهْرِ هَجِي اِپْنِي قِيْمَتِي وَتِ فَضُولِ كَامُوں مِيں بَرْبَادِنِي كَرِي، كِيونَكِي كُوسِي كُو نَهِيں مَعْلُومِ كِي آسَنْدِه لِحْه وَه زَنْدِه هَجِي رَهِي گَا يَامُوتِ اسِي هَمِيشِه كِيئِي گَهْرِي نِينْدِ سُلَادِي گِي۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

## دنیا و آخرت میں کامیابی

پیارے پیارے اسلامی بھائیو! دنیا و آخرت میں کامیابیاں پانے کے لیے بہت سے نیک اعمال کو استقامت کے ساتھ جاری رکھنے کی کوشش کرنا بہت ضروری ہے۔ ضروری علم و عمل کے ساتھ ساتھ حقوق کی ادائیگی کی بھی بڑی اہمیت ہے۔ ہمارے اچھے سلوک کے سبب سے زیادہ حق دار ہمارے ماں باپ ہیں، والدین کی فرمانبرداری میں کوشش بھی دنیا و آخرت میں کامیابیوں کا سبب بن سکتی ہے۔ یقیناً والدین اللہ پاک کی بہت بڑی نعمت ہیں، ان کی فرمانبرداری کرنا، ان کی ضروریات کو پورا کرنے کی کوشش میں مشغول رہنا ایسی نیکی ہے جو انسان کو دنیا و آخرت میں کامیاب کروا سکتی ہے۔ تاریخ گواہ ہے کہ جن لوگوں نے اپنے والدین کی فرمانبرداری میں کوشش کی تو اللہ پاک نے انہیں ایسا مقام و مرتبہ عطا فرمایا ہے کہ کسی کو تابعین میں سب سے افضل ہونے کا مقام ملا تو کسی کو تمام اولیا رَحْمَةُ اللهِ عَلَيْهِمْ اَجْمَعِينَ کی سرداری نصیب ہوئی، کسی کو اپنے وقت کا مجدد ہونے کا منصب نصیب ہوا تو کسی کو اللہ پاک کی رضا کی خوشخبری نصیب ہوئی۔ قیامت تک آنے والوں کے دلوں میں ان کی مَحَبَّت بیدار رہے گی۔ آئیے! والدین کی فرمانبرداری میں کوشش کرنے والے بزرگانِ دین رَحْمَةُ اللهِ عَلَيْهِمْ اَجْمَعِينَ کے 2 واقعات سنتے ہیں، چنانچہ

### (1) ماں کی خدمت اور مرتبہ ولایت

حضرت بایزید بسطامی رَحْمَةُ اللهِ عَلَيْهِ فرماتے ہیں: سردیوں کی ایک سخت رات میں میری والدہ نے مجھ سے پانی مانگا، میں گلاس بھر کر آیا تو انہیں نیند آگئی تھی، میں نے جگانا مناسب نہ سمجھا، پانی کا گلاس

6 ستمبر 2020 کے ہفت وار اجتماع کا بیان بیرون ملک کیلئے

لئے اس انتظار میں ماں کے قریب کھڑا رہا کہ بیدار ہوں تو پانی پیش کروں، کھڑے کھڑے کافی دیر ہو چکی تھی اور گلاس سے کچھ پانی گر کر میری انگلی (Finger) پر جم کر برف بن گیا تھا۔ بہر حال جب والدہ محترمہ بیدار ہوئیں تو میں نے گلاس پیش کیا، برف کی وجہ سے چپکی ہوئی انگلی جوں ہی پانی کے گلاس سے جدا ہوئی اُس کی کھال اُدھر گئی اور خون بہنے لگا۔ ماں نے دیکھ کر پوچھا یہ کیا؟ میں نے سارا واقعہ عرض کیا تو انہوں نے ہاتھ اٹھا کر دُعا کی: اے اللہ! میں اس سے راضی ہوں تو بھی اس سے راضی رہنا۔ (سندری گنبد، ص ۴)

## (2) ڈاکو تائب ہو گئے

حضور غوثِ پاک رَحْمَةُ اللهِ عَلَيْهِ جب علم دین حاصل کرنے کے لئے قافلے کے ہمراہ جیلان سے بغداد روانہ ہوئے، جب ہمدان سے آگے پہنچے تو ساٹھ (60) ڈاکو قافلے پر ٹوٹ پڑے اور سارا قافلہ لوٹ لیا۔ حضور غوثِ پاک رَحْمَةُ اللهِ عَلَيْهِ فرماتے ہیں: کسی نے مجھ سے نہ پوچھا، ایک ڈاکو میرے پاس آکر پوچھنے لگا: اے لڑکے! تمہارے پاس بھی کچھ ہے؟ میں نے جواب میں کہا: ہاں۔ ڈاکو نے کہا: کیا ہے؟ میں نے کہا: چالیس (40) دینار۔ اس نے پوچھا: کہاں ہیں؟ میں نے کہا: گڈڑی کے نیچے۔ ڈاکو اس کو مذاق تصور کرتا ہوا چلا گیا، اس کے بعد دوسرا ڈاکو آیا اور اس نے بھی اسی طرح کے سوالات کئے، میں نے یہی جوابات اس کو بھی دیئے اور وہ بھی اسی طرح مذاق سمجھتے ہوئے چلتا بنا، جب سب ڈاکو اپنے سردار کے پاس جمع ہوئے تو انہوں نے اپنے سردار (Chief) کو میرے بارے میں بتایا تو مجھے وہاں بلا لیا گیا، وہ مال کو تقسیم کرنے میں مصروف تھے۔ ڈاکوؤں کا سردار مجھ سے مخاطب ہوا: تمہارے پاس کیا ہے؟ میں نے کہا: چالیس (40) دینار ہیں، ڈاکوؤں کے سردار نے ڈاکوؤں کو حکم دیتے ہوئے کہا:

اس کی تلاشی لو۔ تلاشی لینے پر جب سچائی کا اظہار ہوا تو اس نے تعجب سے سوال کیا: تمہیں سچ بولنے پر کس چیز نے آمادہ کیا؟ میں نے کہا: والدہ ماجدہ رَحْمَةُ اللهِ عَلَيْهَا کی نصیحت نے۔ سردار بولا: وہ نصیحت کیا ہے؟ میں نے کہا: میری والدہ محترمہ رَحْمَةُ اللهِ عَلَيْهَا نے مجھے ہمیشہ سچ بولنے کی تلقین فرمائی تھی اور میں نے ان سے وعدہ کیا تھا کہ سچ بولوں گا۔ یہ سن کر ڈاکوؤں کا سردار رو کر کہنے لگا: یہ لڑکا اپنی ماں سے کئے ہوئے وعدہ کے خلاف نہیں ہو اور میں نے ساری عمر اپنے رب کریم سے کئے ہوئے وعدہ کے خلاف گزار دی ہے۔ اسی وقت اس سردار نے اپنے ساتھیوں سمیت توبہ کی اور قافلے کا لوٹا ہوا مال واپس کر دیا۔ (بہجۃ الاسرار، ذکر طریقہ، ص، ۶۸ ملخصاً)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

اے عاشقانِ غوثِ اعظم! آپ نے سنا کہ حضور غوثِ پاک رَحْمَةُ اللهِ عَلَيْه نے جب اپنی والدہ محترمہ رَحْمَةُ اللهِ عَلَيْهَا کی کہی ہوئی نصیحت پر عمل کیا تو اللہ پاک نے ساری زندگی ڈاکے ڈالنے والوں کو توبہ کی توفیق عطا فرمائی، لیکن افسوس! فی زمانہ علمِ دین سے دُوری کے سبب ایسے نادانوں کی بھی ایک تعداد ہے جو ماں باپ کو طرح طرح کی تکلیفیں دیتے ہیں، جو والدین کے ساتھ بات پر لڑائی جھگڑا کرتے ہیں، والدین کو خوش کرنے کے بجائے اپنی نفسانی خواہشات کے پیچھے لگ کر ماں باپ کو داؤ پر لگا دیتے ہیں، جہاں اپنی مرضی ہو وہاں جائز و ناجائز طریقے سے ماں باپ کو زبردستی منوانے کی کوشش کرتے ہیں، مثلاً

کوئی کہتا ہے! مجھے فلاں جگہ ہی شادی کرنی ہے، میرے ماں باپ کو کیا پتہ، بس میری ہی مرضی چلے گی، جو میں جانتا ہوں، میرے ماں باپ نہیں جانتے۔

6 ستمبر 2020 کے ہفت وار اجتماع کا بیان بیرون ملک کیلئے

کوئی کہتا ہے! میرے دوست کے پاس تو قیمتی موبائل (Expensive Mobile) ہے جبکہ میرے پاس سادہ موبائل بھی نہیں، کیا میرا زمانے میں جینے کا کوئی حق نہیں؟

کوئی کہتا ہے! میرے اسکول/کالج کے طلبہ (Students) سیر و تفریح کے لیے مختلف تفریحی مقامات پر جاتے ہیں، آزادانہ گھومتے پھرتے ہیں، مگر میرے باپ کو میرا کوئی احساس نہیں، آخر میرے بھی کچھ جذبات ہیں، کیا میں صرف گھر کی چار دیواری ہی میں قید رہوں؟

کوئی کہتا ہے! میرے ساتھ اٹھنے بیٹھنے والوں کا لباس بہت شاندار اور قیمتی ہوتا ہے، اپنے سادہ لباس کی وجہ سے مجھے ان میں اٹھتے بیٹھتے شرم آتی ہے۔

کوئی کہتا ہے! میرے فلاں فلاں دوست بڑی بڑی گاڑیوں میں گھومتے پھرتے ہیں، مجھے گاڑی نہ سہی، کم سے کم بائیک ہی دلوادیتجئے۔

اے غوثِ پاک کی مَحَبَّتِ کادم بھرنے والو! کیا ہمارے اولیائے کرام رَحْمَةُ اللهِ عَلَيْهِمْ اَجْمَعِينَ والِدین کی خدمت نہیں کرتے تھے؟ کیا غوثِ پاک رَحْمَةُ اللهِ عَلَيْهِ نے والدہ کی فرمانبرداری پر اپنے 40 دینار قربان نہیں کر دیے؟ کیا بایزید بسطامی رَحْمَةُ اللهِ عَلَيْهِ ساری رات پانی کا گلاس ہاتھ میں لے کر والدہ کے جاگنے کا انتظار نہیں کرتے رہے؟ اللہ پاک ہمیں اپنے والدین کو راضی رکھنے کی توفیق عطا فرمائے۔  
- اَمِیْنٌ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

## 12 مدنی کاموں میں سے ایک مدنی کام ”علاقائی دورہ“

پیارے پیارے اسلامی بھائیو! ہر نیک و جائز کام میں کوشش کا جذبہ پانے، عبادتِ الہی کا شوق اپنے دل میں بیدار کرنے، نیکیوں پر استقامت اور والدین کی اطاعت کا جذبہ بڑھانے کے لئے

6 ستمبر 2020 کے ہفتہ وار اجتماع کا بیان بیرون ملک کیلئے

عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور ذیلی حلقے کے 12 مدنی کاموں میں خوب خوب حصہ لیجئے۔ 12 مدنی کاموں سے ہفتہ وار ایک مدنی کام علاقائی دورہ بھی ہے۔ اس مدنی کام کے بے شمار فائدے ہیں، مثلاً ”علاقائی دورے“ کی برکت سے مسجد آباد رہتی ہے، علاقے میں خوب مدنی کام پھیلتا ہے، نئے نئے اسلامی بھائی مدنی ماحول کے قریب آتے ہیں، علاقائی دورے“ کی برکت سے بے نمازیوں کو نمازی بنانے کی سعادت نصیب ہو سکتی ہے۔ امیرِ اہلسنت دَامَتْ بَرَکَاتُہُمُ الْعَالِیَہ کی دُعاؤں سے حصہ ملتا ہے۔ نیکی کی دعوت دینے کا موقع ملتا ہے۔

12 مدنی کاموں میں سے ہفتہ وار مدنی کام ”علاقائی دورہ“ کی تفصیلی معلومات جاننے کے لیے ملکتیہ المدینہ کے رسالے ”مدنی دورہ“ کا مطالعہ کیجئے، تمام ذمہ دارانِ دعوتِ اسلامی، بالخصوص مجلسِ قافلہ کے نگران و اراکین تو اس رسالے کا لازمی مطالعہ فرمائیں۔ یہ رسالہ دعوتِ اسلامی کی ویب سائٹ [www.dawateislami.net](http://www.dawateislami.net) سے بھی پڑھا جاسکتا ہے۔ اس رسالے کے مطالعے کی برکت سے آپ جان سکیں گے۔ ☆ نیکی کی دعوت دینے کا شرعی حکم ☆ نیکی کی دعوت دینے کے 13 فضائل و فوائد ☆ مساجد کی رونق کا سبب ☆ علاقائی دورے کے نکات ☆ علاقائی دورے کا طریقہ ☆ علاقائی دورے کے آداب ☆ علاقائی دورے سے متعلق مرکزی مجلسِ شوریٰ کے اجلاسوں کے منتخب نکات وغیرہ۔

آئیے! بطورِ ترغیب ”علاقائی دورے“ کا ایک واقعہ سنئے ہیں، چنانچہ

## مسجد آباد ہو گئی

کراچی کے ایک اسلامی بھائی کا قافلہ پنجاب کے ایک شہر کی مسجد میں پہنچا۔ دروازے پر تالا لگا ہوا تھا، دروازہ کھولا تو ہر چیز پر مٹی ہی مٹی تھی، ایسا معلوم ہوتا تھا جیسے کافی عرصہ سے مسجد بند ہو، انہوں

6 ستمبر 2020 کے ہفتہ وار اجتماع کا بیان بیرون ملک کیلئے

نے مل جل کر صفائی کی، نمازِ عصر کے بعد علاقائی دورہ کے لئے کھیل کے میدان (Play Ground) میں پہنچے اور کھیلنے میں مشغول نوجوانوں کو نیکی کی دعوت دی۔ اَلْحَمْدُ لِلّٰہ! کئی نوجوان اُسی وقت ان کے ساتھ چلنے کے لئے تیار ہو گئے، مسجد میں آکر ان کے ساتھ نماز پڑھنے اور سنتوں بھرا بیان سننے کی سعادت حاصل کی، انفرادی کوشش سے انہوں نے اُس مسجد کو آباد کرنے کی نیت کر لی۔ یہ منظر دیکھ کر وہاں موجود ایک بزرگ رو کر کہنے لگے: اَلْحَمْدُ لِلّٰہ! آج عاشقانِ رسول اور علاقائی دورے کی برکت سے یہ مسجد آباد ہو گئی ہے۔

### صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ رسول! ہم سُن رہے ہیں کہ کوشش کرنے والے کیسے کامیاب ہوتے ہیں۔ یاد رکھئے! عبادت کے لیے علم کی ضرورت اور علم حاصل کرنے کے لیے کوشش بہت ضروری ہے۔ آئیے! اس بارے میں ایک بہت بڑے عالم صاحب کا واقعہ سنئے ہیں کہ ان کی کوششوں کی وجہ سے ان پر کیسا کرم ہوا، چنانچہ

### کوشش کرنے والا کامیاب طالب علم

حضرت علامہ سعد الدین تفتازانی رَحْمَةُ اللّٰهِ عَلَیْہِ جن کی کتابیں عالم کورس کے نصاب میں شامل ہیں۔ آپ رَحْمَةُ اللّٰهِ عَلَیْہِ قاضی عبدالرحمن شیرازی رَحْمَةُ اللّٰهِ عَلَیْہِ کے حلقہ دُرس میں سب سے زیادہ کم ذہن طالب علم تھے، بلکہ کم ذہن ہونے میں آپ رَحْمَةُ اللّٰهِ عَلَیْہِ کی مثال دی جاتی تھی۔ لیکن اس کے باوجود آپ رَحْمَةُ اللّٰهِ عَلَیْہِ نے ہمت نہ ہاری بلکہ کسی کی بات کو خاطر میں لائے بغیر اپنے اسباق پڑھنے اور یاد رکھنے کے لئے کوشش اور محنت جاری رکھی۔ ایک دن آپ رَحْمَةُ اللّٰهِ عَلَیْہِ سبق یاد کرنے میں مصروف

6 ستمبر 2020 کے ہفتہ وار اجتماع کا بیان بیرون ملک کیلئے

تھے کہ ایک اجنبی شخص نے آکر کہا: سعد الدین! اٹھو، ہم گھومنے پھرنے چلتے ہیں۔ آپ رَحْمَةُ اللهِ عَلَيْهِ نے فرمایا: ”مجھے گھومنے پھرنے کے لیے پیدا نہیں کیا گیا۔ (میری حالت ایسی ہے کہ) مطالعے کے باوجود مجھے کچھ سمجھ نہیں آتا تو میں بھلا کس طرح سیر کو جاسکتا ہوں؟ یہ سُن کر وہ شخص چلا گیا لیکن کچھ دیر بعد پھر لوٹ آیا اور گھومنے پھرنے کے لیے چلنے کو کہا۔ آپ رَحْمَةُ اللهِ عَلَيْهِ نے وہی جواب دہرایا۔ وہ پھر چلا گیا لیکن کچھ دیر بعد دوبارہ لوٹ آیا اور اب کی بار کہنے لگا: آپ کو رسولِ اکرم صَلَّى اللهُ عَلَيْهِ وَآلِهِ وَسَلَّمَ یاد فرما رہے ہیں۔ یہ سُن کر آپ رَحْمَةُ اللهِ عَلَيْهِ کے بدن پر کپکپی طاری ہو گئی اور ننگے پاؤں ہی رسولِ پاک صَلَّى اللهُ عَلَيْهِ وَآلِهِ وَسَلَّمَ کے دیدار کے لیے دوڑ پڑے حتیٰ کہ شہر سے باہر ایک مقام پر پہنچے، جہاں نبی کریم صَلَّى اللهُ عَلَيْهِ وَآلِهِ وَسَلَّمَ ایک گھنے درخت کے سائے میں جلوہ فرما تھے۔ آپ صَلَّى اللهُ عَلَيْهِ وَآلِهِ وَسَلَّمَ نے حضرت سعد الدین تفتازانی رَحْمَةُ اللهِ عَلَيْهِ کو دیکھ کر مسکراتے ہوئے ارشاد فرمایا: ہمارے بار بار بلانے پر آپ نہیں آئے؟ آپ رَحْمَةُ اللهِ عَلَيْهِ نے انتہائی عاجزانہ لہجے میں عرض کی: ”یا رسول اللہ صَلَّى اللهُ عَلَيْهِ وَآلِهِ وَسَلَّمَ! مجھے معلوم نہیں تھا کہ آپ صَلَّى اللهُ عَلَيْهِ وَآلِهِ وَسَلَّمَ یاد فرما رہے ہیں اور آپ تو میری کمزور یادداشت سے اچھی طرح آگاہ ہیں، میں آپ کی بارگاہ میں اپنے مرض سے شفا کا طلبگار ہوں۔“ حضرت سعد الدین تفتازانی رَحْمَةُ اللهِ عَلَيْهِ کی فریاد سُن کر دریائے رحمت جوش میں آیا، نبی رحمت صَلَّى اللهُ عَلَيْهِ وَآلِهِ وَسَلَّمَ نے فرمایا: ”اپنا منہ کھولو۔“ آپ رَحْمَةُ اللهِ عَلَيْهِ نے منہ کھولا تو سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے اپنا لعاب دہن یعنی ٹھوک مبارک آپ رَحْمَةُ اللهِ عَلَيْهِ کے منہ میں ڈال دیا، آپ رَحْمَةُ اللهِ عَلَيْهِ کے لیے دعا فرمائی اور کامیابی (Success) کی خوشخبری عطا فرما کر گھر لوٹ جانے کا حکم ارشاد فرمایا۔ دوسرے دن جب آپ رَحْمَةُ اللهِ عَلَيْهِ، قاضی عبدالرحمن شیرازی کے درس میں حاضر ہوئے تو دورانِ سبق آپ رَحْمَةُ

اللہ عَلیہ نے اُستاد صاحب کے درس میں کچھ علمی سوالات کئے، درس میں شریک دیگر طلبہ ان سوالات کی گہرائی تک نہ پہنچ سکے اور فضول و بے معنی سمجھ کر آپ رَحْمَةُ اللهِ عَلَیْہِ کی باتوں کو نظر انداز کرنے لگے، مگر آپ رَحْمَةُ اللهِ عَلَیْہِ کے استاد قاضی صاحب جو میدانِ علم کے شاہ سوار تھے، آپ رَحْمَةُ اللهِ عَلَیْہِ کی علمی باتیں سُن کر رو پڑے اور مخاطب کر کے ارشاد فرمایا: ”اے سعد الدین! آج تم وہ نہیں ہو جو کل تھے۔“ پھر حضرت سعد الدین تفتازانی رَحْمَةُ اللهِ عَلَیْہِ نے تمام واقعہ اُستاد صاحب کی بارگاہ میں بیان کر

دیا۔ (شذرات الذهب، سنة احدى وتسعين وسبع مائة، ۶۸/۷)

### صَلُّوْا عَلَی الْحَبِیْب! صَلَّی اللهُ عَلَی مُحَمَّد

اے عاشقانِ رسول! بیان کردہ واقعے میں جہاں پیارے آقا صَلَّی اللهُ عَلَیْہِ وَاٰلِہٖ وَسَلَّم کی حضرت علامہ سعد الدین رَحْمَةُ اللهِ عَلَیْہِ پر کرم نوازی، فضل و احسان اور حاجت روائی کا پتا چلا، وہیں اس سے اور بھی کئی نکات حاصل ہو رہے ہیں، مثلاً علم دین حاصل کرنے کے لئے استقامت کے ساتھ کی جانے والی کوشش ہمیشہ رنگ لاتی ہے جیسا کہ حضرت علامہ سعد الدین رَحْمَةُ اللهِ عَلَیْہِ کی کوشش اور استقامت نے آپ رَحْمَةُ اللهِ عَلَیْہِ کو کامیاب کروایا، آپ رَحْمَةُ اللهِ عَلَیْہِ اپنے دور کے بہت بڑے عالم دین بنے اور آپ رَحْمَةُ اللهِ عَلَیْہِ نے کئی کتابیں بھی لکھی ہیں۔

یاد رکھئے! علم دین حاصل کرنے کے لئے کوشش کرنا ایسی نیکی ہے جو انسان کو کامیابی کی منزلیں طے کرنے میں مدد فراہم کرتی ہے، علم کے میدان میں کامیابی کے ساتھ ساتھ دنیا و آخرت کی کامیابی کا سبب بنتی ہے کیونکہ ☆ علم ہی انسان کو حلال و حرام کی پہچان کرواتا ہے، ☆ فرض علم حاصل کرنا لازم اور رضائے الہی کا سبب ہے، ☆ علم اللہ پاک کے حکموں کو جاننے کا سبب ہے ☆ علم، انبیائے کرام عَلَیْہِمْ

6 ستمبر 2020 کے ہفت وار اجتماع کا بیان بیرون ملک کیلئے

اللہ کی میراث ہے، ☆ علم کی وجہ سے انسانوں کی فضیلت مخلوقات پر ظاہر کی گئی، ☆ علم نور ہے، ☆ علم جہالت کو دُور کرتا ہے، ☆ لوگوں کے حقوق پہچاننے اور جھگڑے ختم کرنے کا سبب ہے، ☆ خوفِ خدا حاصل کرنے کا سبب ہے، ☆ اہل جنت کے راستے کا نشان ہے، ☆ علم خوف میں سکون کا سبب ہے، ☆ سفر کا ساتھی ہے، ☆ تنہائی کا ساتھی ہے، ☆ تنگدستی و خوشحالی میں رہنما ہے، ☆ دشمنوں کے مقابلے میں ہتھیار ہے، ☆ دوستوں کے نزدیک زینت ہے، ☆ علم کے ذریعے اللہ پاک قوموں کو بلندی عطا فرما کر بھلائی کے معاملہ میں قائد اور امام بنا دیتا ہے، ☆ علم جہالت کے مقابلے میں دلوں کی زندگی ہے، ☆ اندھیروں کے مقابلے میں آنکھوں کا نور ہے، ☆ علم کے ذریعے بندہ اولیائے کرام رَحْمَةُ اللهِ عَلَيْهِمْ اَجْمَعِينَ کی منازل کو پالیتا ہے اور ☆ علم ایسا نور ہے کہ اگر کوئی کم ذہن بھی اس کو حاصل کرنے کی کوشش کرتا ہے تو وہ بھی کامیابی کی منازل کو طے کر لیتا ہے، چنانچہ

## کوشش نے کامیاب کروادیا

حضرت امام اعظم ابوحنیفہ رَحْمَةُ اللهِ عَلَيْهِ نے اپنے شاگرد حضرت امام ابو یوسف رَحْمَةُ اللهِ عَلَيْهِ سے فرمایا: تم تو بہت کم ذہین (Unintelligent) تھے، مگر تمہاری کوشش اور استقامت نے تمہیں آگے بڑھایا، لہذا ہمیشہ سستی سے بچتے رہنا کہ سستی ایک بہت بڑی آفت اور منحوس چیز ہے۔

(راہِ علم، ص ۵۳)

صَلُّوْا عَلَي الْحَبِيْب! صَلَّيْ اللّٰهُ عَلٰى مُحَمَّدٍ

اے عاشقانِ غوثِ اعظم! آپ نے سنا کہ کروڑوں حنیفوں کے پیشوا حضرت امام اعظم رَحْمَةُ اللهِ عَلَيْهِ اپنے شاگردِ خاص حضرت امام ابو یوسف رَحْمَةُ اللهِ عَلَيْهِ کو وصیت فرمائی کہ سستی

6 ستمبر 2020 کے ہفت وار اجتماع کا بیان بیرون ملک کیلئے

سے بچتے رہنا، کیونکہ یہ بہت بڑی آفت اور منحوس چیز ہے، جس کی وجہ سے آدمی کامیابی سے محروم ہو جاتا ہے، سستی کی وجہ سے انسان اپنے مقاصد کو پانے میں ناکام ہو جاتا ہے۔ حضرت امام ابو یوسف رَحْمَةُ اللهِ عَلَيْهِ مسلسل کوششوں کی وجہ سے اپنے دور کے بہت بڑے عالم دین، مفتی اور قاضی بنے۔ یاد رکھئے! سستی، کامیابی کی راہ میں بہت بڑی رکاوٹ ہے، یہ ایسی منحوس عادت ہے جس کی وجہ سے سینکڑوں دوسری خراب عادتیں پیدا ہو جاتی ہیں۔ طرح طرح کی بیماریاں، بلائیں اور مصیبتیں سب اسی سستی کا نتیجہ ہیں۔ لہذا اس عادت کو ہرگز ہرگز اپنے قریب نہیں آنے دینا چاہئے، بلکہ دینی و دنیاوی کاموں میں ہر وقت ہمت کر کے لگے رہنا چاہئے، کیونکہ محنتی آدمی ہر شخص کا پیارا ہوتا ہے اور سست آدمی ہر جگہ ٹھوکرے ہی کھاتا ہے۔ سست آدمی نہ دُنیا کا کام کر سکتا ہے نہ ہی دین کا۔ پیارے نبی صَلَّى اللهُ عَلَيْهِ وَآلِهِ وَسَلَّمَ ہماری ترغیب و تربیت کے لئے یہ دُعا مانگا کرتے تھے: **اَللّٰهُمَّ اِنِّیْ اَعُوْذُبِكَ مِنَ الْكُسْلِ** یعنی اے اللہ پاک! میں سستی سے تیری پناہ مانگتا ہوں۔ (ترمذی، کتاب الدعوات، باب ۵، ۲۹۴۷۱/۵، حدیث: ۳۴۹۶)

**صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ**

**اصلاحِ اُمت اور امیر اہل سنت دامت بَرَکَاتُہُمُ الْعَالِیَہ**

اے عاشقانِ رسول! امیر اہل سنت حضرت علامہ مولانا محمد الیاس عطار قادری دامت بَرَکَاتُہُمُ الْعَالِیَہ ان ہستیوں میں سے ایک ہیں کہ جنہیں اللہ پاک نے کئی کمالات عطا کئے ہیں، جن میں سے اصلاحِ اُمت کے جذبے سے سرشار دل، پہاڑوں سے زیادہ مضبوط حوصلہ، معاملات کی درست سمجھ کی حیرت انگیز صلاحیت، نیکی کی دعوت میں پیش آنے والے مسائل کو حل کرنے (Solve) اور مشکلات کا سامنا کرنے کی ہمت جیسی عظیم الشان خوبیاں ہیں۔ آپ دامت بَرَکَاتُہُمُ الْعَالِیَہ شروع شروع میں اکیلے ہی

**6 ستمبر 2020 کے ہفتہ وار اجتماع کا بیان بیرون ملک کیلئے**

منزل کی طرف چلے تھے، آپ دَامَتْ بَرَكَاتُہُمُ الْعَالِیَہ کے راستے میں کئی رکاوٹیں آئیں مگر آپ دَامَتْ بَرَكَاتُہُمُ الْعَالِیَہ نے صبر و استقامت کے ساتھ اپنی کوشش جاری رکھتے ہوئے منزل کی طرف سفر جاری رکھا۔ عاشقانِ رسول کی مدنی تحریک دعوتِ اسلامی کے آغاز میں دن میں بسا اوقات ایک سے زائد مرتبہ بیانات کرتے اور بسوں، ٹرینوں میں سفر کر کے مسجد مسجد، گاؤں گاؤں، شہر شہر خود تشریف لے جاتے۔ شروع شروع میں بعض اوقات ایسا بھی ہوتا کہ گھر واپس آتے وقت بس آدھے راستے میں اتار دیتی، رکشہ یا ٹیکسی کا کرایہ ادا کرنے کی طاقت نہ ہونے کے سبب آدھی رات کے وقت پانچ یا چھ کلو میٹر پیدل چل کر گھر آنا پڑتا۔ آپ دَامَتْ بَرَكَاتُہُمُ الْعَالِیَہ نیکی کی دعوت دینے کے ساتھ ساتھ مریضوں کی عیادت کرتے، دُور و نزدیک جا جا کر جنازوں میں شرکت فرماتے اور غمی و خوشی کے مواقع پر مسلمانوں کی ایسی دلجوئی فرماتے کہ وہ متاثر ہوئے بغیر نہ رہتے۔ آپ دَامَتْ بَرَكَاتُہُمُ الْعَالِیَہ کی مسلسل کوششوں اور اس پر استقامت کا نتیجہ ہے کہ دعوتِ اسلامی کا مدنی پیغام دنیا بھر میں پہنچ چکا ہے اور مزید سفر جاری ہے۔

امیرِ اہلسنت دَامَتْ بَرَكَاتُہُمُ الْعَالِیَہ نے انسان کی شخصیت کو درست راستے کی جانب گامزن کرنے کے لئے عملی کوشش فرمائی، جھوٹ، غیبت، چغلی اور فحش گوئی جیسے کئی ظاہری و باطنی امراض سے نجات دلانے کا پکا ارادہ کیا، اپنے اعمال کا جائزہ لیتے رہنے کے لیے اُمتِ مسلمہ کے ہر فرد چاہے وہ بوڑھا ہو یا جوان، مرد ہو یا عورت، مدرسۃ المدینہ کا طالب علم ہو یا جامعۃ المدینہ کا، اُسے بھی بذریعہ مدنی انعامات اپنا محاسبہ کرنے کا ذہن دیا، اسپیشل یعنی گونگے بہرے اور نابینا اسلامی بھائیوں کو بھی بذریعہ مدنی انعامات اپنا محاسبہ کرنے کا ذہن دیا، جو قید کی سلاخوں کے پیچھے اپنی زندگی گزار رہے ہوں انہیں بھی بذریعہ مدنی انعامات اپنا محاسبہ کرنے کا ذہن دیا۔ جو خوش نصیب حَرَمَیْنِ طَیْبَیْنِ کے مبارک سفر کی برکتوں میں

اپنی زندگی مکہ و مدینہ کی پُر کیف فضاؤں میں گزار رہے ہوں، انہیں بھی بذریعہ مدنی انعامات اپنا محاسبہ کرنے کا ذہن دیا۔ امیر اہلسنت دَامَتْ بَرَکَاتُہُمُ الْعَالِیَہ کی صحبتِ بابرکت دراصل ”کردار سازی“ کا وہ کارخانہ ہے جہاں انسان کے ظاہر و باطن کے زنگ کو دُور کر کے مَحَبَّتِ الہی اور عشقِ مُصْطَفٰے کے جام پلائے جاتے ہیں، اخلاق و کردار کی خوشبو اس میں بسائی جاتی ہے، اچھے اعمال کے گنبنوں سے آراستہ کر کے اُسے معاشرے کے لئے پُرکشش بنایا جاتا ہے، دین اسلام کا ایسا درد اور سوز اس کے دل و دماغ میں بسایا جاتا ہے، جو اسے ایک باکردار انسان، دین اسلام کا مُبَدِّل اور معاشرے کی خیر خواہی کرنے والا بننے میں مددگار ثابت ہوتا ہے۔

امیر اہل سنت دَامَتْ بَرَکَاتُہُمُ الْعَالِیَہ نے معاشرتی اصلاح کی جانب خصوصی توجہ فرمائی ہے۔ آپ دَامَتْ بَرَکَاتُہُمُ الْعَالِیَہ نے نیکی کی دعوت عام کرنے اور معاشرے کی اصلاح کے لئے خود قافلوں میں سفر کر کے اس کی اہمیت اور ضرورت کو اجاگر کیا اور اس نیکی کے کام کو اچھے انداز سے انجام دینے کے لئے ایسے ہزاروں مبلغین تیار کیے جو غیر مسلموں کو ایمان کی دعوت دینے، فاسقوں کو مُتَّقِی بنانے، غافلوں کو خوابِ غفلت سے جگانے، جہالت کے اندھیرے کا خاتمہ کر کے علم کا نور پھیلانے اور مسلمانوں کو یہ مقصد اپنانے کی ترغیب دلا رہے ہیں کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ“۔ آپ دَامَتْ بَرَکَاتُہُمُ الْعَالِیَہ نے عاشقانِ رسول کی مدنی تحریک دعوتِ اسلامی کو اپنی ذات تک محدود نہ رکھا بلکہ نیکی کی دعوت عام کرنے کا جذبہ، مدنی کاموں کی ذہن رکھنے والے، اپنی جان و مال کی قربانی دینے والے مبلغین کو اپنی نگاہِ فیض سے ایسا نوازا کہ انہیں مرکزی مجلس شوریٰ کی لڑی میں پر دیا اور دعوتِ اسلامی کا نظام مرکزی مجلس شوریٰ کے تحت کر دیا۔ معاشرے کو جس جس میدان

میں اصلاح کی ضرورت پیش آتی گئی، شعبہ جات بنتے چلے گئے۔ اس سلسلے میں ☆ اشاعتِ علم کے لئے عظیم الشان دینی درسگاہیں جامعات المدینہ (للبنین و للبنات)، دینی و دنیوی تعلیم سے آراستہ دارالمدینہ، ☆ خدمتِ قرآن میں مصروف مدرسۃ المدینہ (للبنین و للبنات)، ☆ مسجد بھر و تحریک کے ساتھ ساتھ مسجد بناؤ تحریک کے لیے مجلس خدام المساجد کا قیام، ☆ اَلْمَدِينَةُ الْعِلْمِيَّة جیسا علمی و تحقیقی شعبہ، ☆ مکتبۃ المدینہ جیسا اہل سنت کا بہت بڑا اشاعتی ادارہ، ☆ معاشرے کے مختلف طبقوں کی ضروریات کو پورا کرنے کے لئے دلچسپ اور معلوماتی مضامین پر مشتمل ماہنامہ فیضانِ مدینہ ☆ لوگوں کو پیش آنے والے مسائل کے شرعی حل کے لئے دارالافتاء اہلسنت کا قیام سرفہرست ہے۔ جبکہ میڈیا کے اس دور میں عالم اسلام کا 100 فیصد گناہوں سے پاک اسلامی چینل ”مدنی چینل“ تو گھر گھر پہنچ کر اس انداز سے نیکی کی دعوت عام کر رہا ہے کہ اس کو ایک سیکنڈ دیکھنے والا بھی اس کی برکتوں سے محروم نہیں رہتا۔ چاہے وہ بچہ ہو یا بڑا، مرد ہو یا عورت، گویا ہر ایک مدنی چینل کی برکتوں سے علم دین حاصل کر رہا ہے۔

اَلْحَمْدُ لِلّٰہِ عاشقانِ رسول کی مدنی تحریک دعوتِ اسلامی نے الیکٹرونک میڈیا کی دنیا میں ایک شاندار انقلابی کارنامہ انجام دیا ہے، وہ عظیم الشان کارنامہ اور خوشی کی بات یہ ہے کہ یکم ربیع الاول 1441 سن ہجری بمطابق 30 اکتوبر 2019 عیسوی سے مدنی چینل پر بچوں کے لئے Kids Madani Channel کے نام سے خصوصی نشریات کا آغاز ہو چکا ہے، جس کا دورانیہ پاکستانی وقت کے مطابق روزانہ شام 4 بجے سے لے کر 6 بجے تک ہوتا ہے۔ لہذا موقع کو غنیمت جانتے ہوئے اپنے بچوں بچیوں کو دو گھنٹے کی یہ مختصر سی نشریات ضرور دکھائیے اور اس کی برکتیں پائیے۔

108 سے زائد شعبہ جات میں مختلف انداز سے سنتوں کی خدمت اور نیکی کی دعوت پہنچانے کا

سلسلہ جاری و ساری ہے۔ آپ دَامَتْ بَرَکَاتُهُمُ الْعَالِيَه کی دینی خدمات کے سلسلے میں کی جانے والی یہ کوششیں سورج کی طرح روشن ہیں، جن کا اعتراف آج دنیا بھر میں عاشقانِ رسول عَلَمًا و عوام کر رہے ہیں۔

اللہ پاک کے فضل و کرم، نگاہِ مُصْطَفٰی، امیرِ اہلسنت دَامَتْ بَرَکَاتُهُمُ الْعَالِيَه کے اِخْلَاص، آپ دَامَتْ بَرَکَاتُهُمُ الْعَالِيَه کی دن رات کی کوششوں، علمائے اہلسنت کی دُعاؤں اور فیضانِ اولیا سے عاشقانِ رسول کی مدنی تحریک دعوتِ اسلامی بڑی تیزی کے ساتھ جانبِ مدینہ رواں دواں ہے۔ اللہ پاک ہمیں بھی اس مدنی ماحول سے وابستہ ہو کر دینِ اسلام کی سربلندی کے لیے اپنا وقت اور اپنا مال پیش کرنے کی توفیق نصیب فرمائے۔ اَمِيْن بِجَاهِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

### مجلس المدینہ لاجبیری

اے عاشقانِ رسول! جیسا کہ ابھی آپ نے سنا کہ عاشقانِ رسول کی مدنی تحریک دعوتِ اسلامی دنیا بھر میں نیکی کی دعوت کی دُھو میں مچانے کے لئے 108 سے زائد شعبہ جات میں دینِ متین کا کام کر رہی ہے، انہی شعبہ جات میں ایک شعبہ ”مجلس المدینہ لاجبیری“ بھی ہے، اس مجلس کے تحت مدنی مراکز فیضانِ مدینہ (عین مسجد کے علاوہ کسی اور مقام) میں ”المدینہ لاجبیری“ کے نام سے ایک اسلامی کتب خانہ قائم کیا جاتا ہے جس میں مخصوص اوقات میں مطالعہ کرنے کے لئے خوشگوار ماحول، آڈیو، ویڈیو بیانات، مدنی مذاکرے سُننے اور مدنی چینل دیکھنے کے لئے کمپیوٹرز (Computers) وغیرہ کا اہتمام ہوتا ہے۔ ”المدینہ لاجبیری“ میں امیرِ اہلسنت دَامَتْ بَرَکَاتُهُمُ الْعَالِيَه اور الْمَدِيْنَةُ الْعِلْمِيَّة کے تحریر کردہ مختلف موضوعات پر مُشتبہل کُتُب و رسائل رکھے جاتے ہیں۔

6 ستمبر 2020 کے ہفت وار اجتماع کا بیان بیرون ملک کیلئے

اللہ کریم ”مجلس المدینہ لائبریری“ کو مزید ترقیاں عطا فرمائے۔

اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ  
صَلَّى اللهُ عَلَى مُحَمَّدٍ

صَلُّوْا عَلَي الْحَبِيْب!

## جوتے پہننے کی سنتیں اور آداب

پیارے پیارے اسلامی بھائیو! آئیے! امیرالسنن دَامَتْ بَرَكَاتُهُمُ الْعَالِيَةِ کے رسالے ”101 مَدَنی پھول“ سے جوتے پہننے کی سنتیں اور آداب سنتے ہیں۔ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) جوتے کثرت سے استعمال کیا کرو کہ آدمی جب تک جوتے پہننے ہوتا ہے گویا وہ سوار ہوتا ہے (یعنی کم تھکتا ہے۔) (مسلم، ص ۱۱۶۱، حدیث: ۲۰۹۶) (2) جوتے پہننے سے پہلے جھاڑ لیجئے تاکہ کیڑا یا کنکر وغیرہ ہو تو نکل جائے۔ (3) فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جب تم میں سے کوئی جوتے پہننے تو سیدھی جانب سے ابتدا کرنی چاہیے اور جب اُتارے تو اُلٹی جانب سے ابتدا کرنی چاہیے تاکہ سیدھا پاؤں پہننے میں اوّل اور اُتارنے میں آخری رہے۔ (بخاری، ۶۵/۴، حدیث: ۵۸۵۵)

### ﴿اعلان﴾

جوتے پہننے کی بقیہ سنتیں اور آداب تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَي الْحَبِيْب! صَلَّى اللهُ عَلَى مُحَمَّدٍ

دعوتِ اسلامی کے ہفتہ وار سنتوں بھرے اجتماع میں

6 نومبر 2020 کے ہفتہ وار اجتماع کا بیان بیرون ملک کیلئے

## پڑھے جانے والے 6 دُرودِ پاک اور 2 دعائیں

### ﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَى آلِهِ وَصَحْبِهِ وَسَلِّمْ

بُزرگوں نے فرمایا: جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup>

### ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے، تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

### ﴿3﴾ رَحمت کے ستر دروازے

1... افضل الصلوات على سيد السادات، الصلاة السادسة والخمسون، ص ۱۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔<sup>(1)</sup>

﴿4﴾ چھ لاکھ دُرُودِ شَرِيفِ كَا ثَوَاب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً ذَاتِ ثَبَاتٍ بِدَوَامِ مَلِكِ اللّٰهِ

حضرت اَحْمَد صَاوِي رَحْمَةُ اللّٰهِ عَلَيْهِ بَعْضُ بُزْرُغُوں سے نَقْل کرتے ہیں: اِس دُرُودِ شَرِيفِ كُو اِيك

بار پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصِل ہوتا ہے۔<sup>(2)</sup>

﴿5﴾ قَرَبِ مُصْطَفٰى صَلِّ اللّٰهُ عَلَيْهِ وَاٰلِهٖ وَسَلَّم

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ايك دن ايک شَخْصِ آيَا تُو حُضُورِ اَنُورِ صَلِّ اللّٰهُ عَلَيْهِ وَاٰلِهٖ وَسَلَّم نَے اُسے اپنے اور صِدِّيقِ اَكْبَرِ رَضِيَ اللّٰهُ عَنْهُ

كے درميان بٹھا ليا۔ اِس سے صحابہ كرام رَضِيَ اللّٰهُ عَنْهُمْ كُو تَعْجُبُ ہوا كہ يہ كون ذِي مَرْتَبَہ ہے! جب وہ چلا گيا

تو سر كَارِ صَلِّ اللّٰهُ عَلَيْهِ وَاٰلِهٖ وَسَلَّم نَے فرمايا: يہ جب مَجھ پر دُرُودِ پَاك پڑھتا ہے تو يوں پڑھتا ہے۔<sup>(3)</sup>

صَلُّوْا عَلٰى الْحَبِيبِ! صَلِّ اللّٰهُ عَلٰى مُحَمَّدٍ

﴿6﴾ دُرُودِ شَفَاعَتِ

اَللّٰهُمَّ صَلِّ عَلٰى مُحَمَّدٍ وَاَنْزِلْهُ الْبَقْعَدَ الْقَرِيبَ عِنْدَكَ يَوْمَ الْقِيَامَةِ

1... القول البديع، الباب الثانی، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۴۹

3... القول البديع، الباب الاول، ص ۲۵

6 نومبر 2020 کے ہفت وار اجتماع کا بیان بیرون ملک کیلئے

رسول اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو شخص یوں دُرودِ پاک پڑھے، اُس کے لیے میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے، سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(3)</sup>

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، 254، حديث: 1305

3... تاريخ ابن عساکر، 19/1، 155، حديث: 154

6 نومبر 2020 کے ہفت وار اجتماع کا بیان ہیروئن ملک کیلئے

ہفتہ وار اجتماع کے حلقوں کا شیڈول (بیرون ملک)، 06 فروری 2020ء  
 (1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): غور و فکر: 5 منٹ، نکل  
 دورانہ 15 منٹ

## جوتے پہننے کی بقیہ سنتیں اور آداب

اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: جب مسجد میں جانا ہو تو پہلے اُلٹے پاؤں کو نکال کر جوتے پر رکھ لیجئے پھر سیدھے پاؤں سے جوتا نکال کر مسجد میں داخل ہو جائیے اور جب مسجد سے باہر ہو تو اُلٹا پاؤں نکال کر جوتے پر رکھ لیجئے پھر سیدھا پاؤں نکال کر سیدھا جوتا پہن لیجئے پھر اُلٹا پہن لیجئے۔ (نزہۃ القاری، 5/ 530) (4) مرد مردانہ اور عورت زنانہ جوتا استعمال کرے۔ (5) کسی نے حضرت عائشہ رَضِيَ اللهُ عَنْهَا سے کہا کہ ایک عورت (مردوں کی طرح) جوتے پہنتی ہے انھوں نے فرمایا: رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ نے مردانی عورتوں پر لعنت فرمائی ہے۔ (ابوداؤد، 83/3، حدیث: 3099) حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: یعنی عورتوں کو مردانہ جوتا نہیں پہننا چاہیے بلکہ وہ تمام باتیں جن میں مردوں اور عورتوں کا امتیاز ہوتا ان میں ہر ایک کو دوسرے کی وضع اختیار کرنے (یعنی نقلی کرنے) سے ممانعت ہے، نہ مرد عورت کی وضع (طرز) اختیار کرے، نہ عورت مرد کی۔ (بہار شریعت، حصہ 16، ص 65 مکتبۃ المدینہ) (6) جب بیٹھیں تو جوتے اتار لیجئے کہ اس سے قدم آرام پاتے ہیں

6 فروری 2020 کے ہفتہ وار اجتماع کا بیان بیرون ملک کیلئے

(7) تنگدستی کا ایک سبب یہ بھی ہے کہ اوندھے جوتے کو دیکھنا اور اس کو سیدھا نہ کرنا ”دولت بے زوال“ میں لکھا ہے: اگر رات بھر جوتا اوندھا پڑا رہا تو شیطان اس پر آکر بیٹھتا ہے وہ اس کا تخت ہے۔ (سنی بہشتی زیور حصہ ۵ ص ۲۰۱)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## ☆ ستاروں کو دیکھتے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ستاروں کو دیکھتے وقت کی دعا“ یاد کروائی جائے گی۔ وہ دُعا یہ ہے:

رَبِّمَا مَا خَلَقْتَ هَذَا بَاطِلًا سُبْحَانَكَ  
ترجمہ کنز العرفان: اے ہمارے رب! تُو نے یہ سب بیکار  
فَقَدْ عَذَابَ النَّاسِ ﴿۹۱﴾ (پ ۴، ال عمران: ۱۹۱)

(خزینہ رحمت، ص ۷۰)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## ☆ اجتماعی غور و فکر کا طریقہ (72 مَدَنی انعامات)

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی

عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! مَدَنی انعامات کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی مَدَنی انعامات کے رسالے سے غور و فکر (یعنی اپنا محاسبہ) کروں گا اور دوسروں کو بھی ترغیب دوں گا۔

(2) جن مَدَنی انعامات پر عمل ہو اُن پر اللہ پاک کی حمد (یعنی شکر) بجالاؤں گا۔

6 ستمبر 2020 کے ہفتہ وار اجتماع کا بیان بیرون ملک کیلئے

- (3) جن پر عمل نہ ہو سکے ان پر افسوس اور آئندہ عمل کرنے کی کوشش کروں گا۔
- (4) گناہوں سے بچانے والے کسی مَدَنی انعام پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔
- (5) بلا ضرورت اپنی نیکیوں (مثلاً فلاں فلاں یا اتنے مَدَنی انعامات پر عمل ہے) کا اظہار نہیں کروں گا۔
- (6) جن مَدَنی انعامات پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔
- (7) مَدَنی انعامات کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مَدَنی کاموں میں ترقی وغیرہ) کو حاصل کرنے کی کوشش کروں گا۔
- (8) کل بھی مَدَنی انعامات کا رسالہ پُر (یعنی غور و فکر) کروں گا۔
- (9) رسی خانہ پُر ہی نہیں بلکہ غور و فکر کے ساتھ مَدَنی انعامات کا رسالہ پُر کروں گا۔
- آج جن جن مَدَنی انعامات پر عمل کی سعادت پائی، نیچے دیئے گئے خانوں میں صحیح (یعنی الٹا رائٹ) کا نشان اور عمل نہ ہونے کی صورت میں (0) کا نشان لگائیے۔
- توجہ: اپنے ہی مَدَنی انعامات کے رسالے پر نگاہ رکھتے ہوئے غور و فکر کیجئے۔

## ☆ اجتماعی غور و فکر کا طریقہ (72 مَدَنی انعامات)

### یومیہ 49 مَدَنی انعامات:

- (1) اچھی اچھی نیتیں کیں؟ (2) پانچوں نمازیں تکبیرِ اولیٰ کے ساتھ باجماعت ادا کیں؟ (3) ہر نماز کے بعد آیۃ الکرسی، تسبیحِ فاطمہ، سورۃ اخلاص پڑھی؟ (4) اذان و اقامت کا جواب دیا؟ (5) 313 بار درودِ پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ کہا؟ (9) سلام اور چھینکنے والے کی حمد پر جواب دیا؟ (10) دعوتِ اسلامی کی اصطلاحات استعمال کیں؟ (11) بھوک سے کم کھاتے ہوئے پیٹ کا قفل مدینہ لگایا؟ (12) دو مَدَنی درس دیئے یا سنے؟ (13) مدرسۃ المدینہ بالغان پڑھا یا؟ (14) 12 منٹ اصلاحی کتاب اور فیضانِ سنت سے ترتیب وار 4 صفحات پڑھے یا سنے؟ (15) غور و فکر کی؟ (16) صلوة التوبہ ادا کی؟ (17) چٹائی پر سوئے، سرہانے سنت بکس رکھا؟ (18) سنتِ قبلہ اور فرضوں کے بعد والے نوافل ادا کئے؟ (19) تہجد، اشراق و چاشت اور اوّابین ادا کی؟ (20) تحیۃ الوضو اور تحیۃ المسجد ادا کی؟ (21) کنز الایمان سے تین آیات مع ترجمہ و تفسیر تلاوت کی یا سنی

6 ستمبر 2020 کے ہفتہ وار اجتماع کا بیان ہیرولن ملک کیلئے

؟ (22) دو پر انفرادی کوشش کی؟ (23) دو گھنٹے مدنی کاموں پر صرف کئے؟ (24) اپنے نگران کی اطاعت کی؟ (25) مانگ کر چیزیں استعمال تو نہیں کیں؟ (26) کسی سے بُرائی صادر ہونے کی صورت میں اصلاح کی؟ (27) پردے میں پردہ کیا؟ نیز قبلہ کی سمت رُخ کیا؟ (28) غصے کا علاج کیا؟ (29) فضول سوالات تو نہیں کئے؟ (30) نامحرم رشتے داروں / نامحرم پڑوسنوں سے شرعی پردہ کیا؟ (31) فلمیں، ڈرامے، گانے باجے سے بچنے؟ (32) گھر میں مدنی ماحول بنانے کی کوشش کی؟ (33) تہمت، گالی گلوچ سے بچنے؟ (34) دوسرے کی بات تو نہیں کاٹی؟ (35) صدائے مدینہ لگائی؟ (36) آنکھوں کا قفل مدینہ لگاتے ہوئے نگاہیں نیچی رکھیں؟ (37) دوسروں کے گھروں کے اندر جھانکنے سے بچنے کی کوشش کی؟ (38) جھوٹ، غیبت، چغلی، حسد، تکبر، وعدہ خلافی سے بچنے؟ (39) دن کا اکثر حصہ با وضو رہے؟ (40) مخاطب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب کی پردہ پوشی کی؟ (43) یکساں تعلقات رکھے؟ (44) نماز اور دعائیں خشوع و خضوع پیدا کرنے کی کوشش کی؟ (45) عاجزی کے ایسے الفاظ تو نہیں بولے جن کی تائید دل نہ کرے؟ (46) زبان کا قفل مدینہ لگاتے ہوئے اشارے سے اور 4 بار لکھ کر گفتگو کی؟ (47) ایک بیان یا مدنی مذاکرہ آڈیو، ویڈیو یا مدنی چینل 1 گھنٹہ 12 منٹ دیکھا؟ (48) مذاق مسخری، طنز، دل آزاری، قہقہہ لگانے سے بچنے؟ (49) ضروری گفتگو کم سے کم الفاظ میں کی؟

### تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ ☆ تقل مدینہ عینک کا استعمال 12 منٹ

### ہفتہ وار 8 مدنی انعامات

(51) ہفتہ وار اجتماع میں اول تا آخر شرکت کی؟ (52) بعد اجتماع 4 پر انفرادی کوشش کی؟ (53) مریض کی عیادت کی؟ (54) علاقائی دورہ میں شرکت کی؟ (55) جو پہلے مدنی ماحول سے وابستہ تھے مگر اب نہیں آتے ان کو دوبارہ وابستہ کرنے کی کوشش کی؟ (56) مسجد اجتماع (ہفتہ وار مدنی مذاکرہ) میں شرکت کی؟ (57) مکتوب روانہ کیا؟ (58) پیر شریف کاروزہ رکھا؟

### دعائے امیر اہلسنت دَامَتْ بَرَکَاتُهُمُ الْعَالِیَہ

یا اللہ پاک! جو کوئی سچے دل سے مدنی انعامات پر عمل کرے، روزانہ غور و فکر کے ذریعے رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔

اٰمِیْنِ بِجَاہِ النَّبِیِّ الْاَمِیْنِ صَلَّى اللهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

6 ستمبر 2020 کے ہفتہ وار اجتماع کا بیان بیرون ملک کیلئے